



EDITOR : AJAYKUMAR RAMANLAL PRAJAPATI (AJAY PATNI) Regd. Office: TF-01, Nanakram Super Market, Ramnagar, Sabarmati, Ahmedabad-380 005. Gujarat, India.

Phone : 90163 33307 (M) 93283 33307, 98253 33307 • Email : garvigujarat2007@gmail.com • Email : garvigujarat2007@yahoo.com • Website : www.garvigujarat.co.in

દિલ્હીમાં આયોજિત સિંધી પરિષદને સંબોધતી વખતે સંરક્ષણ મંત્રી રાજનાથ સિંહે આ નિવેદન આપ્યું

સરહદો તો બદલાયા કરે, કોણ જાણે કાલે સિંધ ભારતમાં હોય! : રાજનાથ સિંહ

(સંપૂર્ણ સમાચાર સેવા) નવી દિલ્હી સંરક્ષણ મંત્રી રાજનાથ સિંહે પાકિસ્તાનનું નામ લીધા વિના એક મહત્વપૂર્ણ ચેતવણી આપી છે. તેમણે હાલના પાકિસ્તાનના સિંધ પ્રાંત અંગે એક મહત્વપૂર્ણ નિવેદન આપ્યું છે. રાજનાથ સિંહે કહ્યું કે આજે ભારતની રાજકીય સીમાઓમાં સિંધનો સમાવેશ થતો નથી, પરંતુ સભ્યતા અને સાંસ્કૃતિક દ્રષ્ટિકોણથી સિંધને હંમેશા ભારતનો અભિન્ન ભાગ માનવામાં આવે છે. રાજનાથ સિંહે વધુમાં કહ્યું કે જમીન સરહદ


ક્યારે બદલાશે તે કોઈ જાણતું નથી, અને ભવિષ્યમાં સિંધ ભારતમાં ફરી જોડાય તેવી શક્યતાને સંપૂર્ણપણે નકારી શકાય નહીં. રવિવારે દિલ્હીમાં આયોજિત સિંધી પરિષદને સંબોધતી વખતે સંરક્ષણ મંત્રીએ આ નિવેદન આપ્યું. લાલકૃષ્ણ અડવાણીનો ઉલ્લેખ કરતા કહ્યું કે અડવાણીએ તેમના એક પુસ્તકમાં લખ્યું છે કે સિંધી હિન્દુઓ, ખાસ કરીને તેમની પેઢીના લોકો, હજુ પણ સિંધને ભારતથી અલગ માનતા નથી.

નોંધનીય છે કે ૧૯૪૭ના ભારત-પાકિસ્તાનના ભાગલા પછી, સિંધ પ્રાંત પાકિસ્તાનનો ભાગ બન્યો. તે હાલમાં પાકિસ્તાનનો ત્રીજો સૌથી મોટો પ્રાંત છે, જેની રાજધાની કરાચી છે. આ પ્રદેશમાં બોલાતી મુખ્ય ભાષાઓ ઉર્દૂ, સિંધી અને અંગ્રેજી છે. રાજનાથ સિંહે વધુમાં કહ્યું કે, માત્ર સિંધમાં જ નહીં, પરંતુ સમગ્ર ભારતમાં, હિન્દુઓ સિંધુ નદીને પવિત્ર માને છે. અડવાણીજીના વાક્યમાં જણાવાયું છે કે સિંધના ઘણા મુસ્લિમો પણ

માનતા હતા કે સિંધુ નદીનું પાણી મક્કાના ઝમઝમના પાણી કરતાં ઓછું પવિત્ર નથી. રાજનાથ સિંહે વધુમાં કહ્યું કે, ભલે સિંધ આજે ભારતીય પ્રદેશનો ભાગ નથી, પણ તે હંમેશા સાંસ્કૃતિક રીતે ભારતનો ભાગ રહેશે. જ્યાં સુધી જમીનનો સંબંધ છે, સરહદો ગમે ત્યારે બદલાઈ શકે છે. કોણ જાણે, સિંધ કાલે ભારતમાં પાછું આવી શકે છે. સિંધના આપણા લોકો, જે સિંધુ નદીને પવિત્ર માને છે, તે હંમેશા આપણા પોતાના

રહેશે. ૧૯૪૭ના ભારત-પાકિસ્તાનના ભાગલામાં, આશરે ૨૦૦૦૦૦ ચોરસ કિલોમીટરમાં ફેલાયેલું હજારો વર્ષ જૂનું થાર રણ, વિભાજન રેખા સાથે વિભાજિત થયું હતું. આ ફક્ત રેતીનો પ્રદેશ નહોતો, તેણે સિંધના સામાજિક, આર્થિક અને સાંસ્કૃતિક માળખાને પણ ઊંડી અસર કરી. ભાગલા અને હિંસાને કારણે મોટા પાયે થયેલા સ્થળાંતરે ધીમે ધીમે સિંધની સમૃદ્ધિને અસ્થિરતા અને ગરીબીમાં પરિવર્તિત કરી દીધી.

સિંધના મધ્યમ વર્ગના હિન્દુ સમુદાયે પોતાના ઘર છોડીને ભારતમાં સ્થળાંતર કર્યું. બીજા બાજુ, ભારતમાંથી સ્થળાંતર કરનારા મુસ્લિમો સિંધના સ્થાનિક મુસ્લિમ સમાજમાં એકીકૃત થઈ શક્યા નહીં. સ્થાનિક સિંધી મુસ્લિમોએ તેમને મુહાજર કહેવાનું શરૂ કર્યું. સમય જતાં, બંને જૂથો વચ્ચે તણાવ વધતો ગયો, જેના કારણે હિંસા થઈ, જે લગભગ બે દાયકા સુધી પ્રદેશના વિકાસ અને સામાજિક સુમેળમાં મોટો અવરોધ રહ્યો.



અંતિમ વિદાયમાં લોકો ભાવુક થયા

તેજસ કેશમાં શહીદ થયેલા નમાંશને પત્નીનું અંતિમ સેલ્યુટ

(સંપૂર્ણ સમાચાર સેવા) શ્રીમલા

દુબઈ એર શો ૨૦૨૫ દરમિયાન ભારતીય વાયુસેનાનું ફાઈટર જેટ તેજસ દુર્ઘટનાગ્રસ્ત જતાં પાઈલટ વિંગ કમાન્ડર નમાંશ સ્યાલ શહીદ થયા હતા. આજે (રવિવાર) તેમના પાર્થિવ દેહને તેમના વતન હિમાચલ પ્રદેશના કાંગડા લવાયો હતો. આ દરમિયાન તેમનો પરિવાર હાજર રહ્યો. તેમના પત્ની વિંગ કમાન્ડર અંકશાં પણ વર્દીમાં જોવા મળ્યા. નમાંશ સ્યાલના પાર્થિવ દેહને તેમના પત્નીએ અંતિમ સેલ્યુટ આપ્યું અને ધ્રુસકે ધ્રુસકે રડી પડી. આ દૈન્ય જોઈ ત્યાં હાજર સૌ કોઈ ભાવુક થઈ ગયા હતા. નોંધનીય છે કે નમાંશ સ્યાલના પત્ની પણ ભારતીય વાયુસેનામાં વિંગ કમાન્ડર છે. તેમની ૭ વર્ષની પુત્રી પણ છે જેને અંદાજ પણ નથી કે તે હવે ક્યારેય તેના પિતાના ખોળામાં નહીં રમી શકે. શહીદ નમાંશના પિતા ગગન કુમાર શિલ્પક છે. નમાંશની શહીદી બાદ તેમના વતનમાં શોકની લહેર પ્રસરી છે. નમાંશ સ્યાલના ગામ પટિયાલકરના રહેવાસી



સંદીપ કુમારે કહ્યું, અમે નમાંશ-પટિયાલકર ગામના છીએ. અમારા ગામમાં દરેક વ્યક્તિ દુઃખી છે. તે અમારા નાના ભાઈ જેવા હતા. આવું ન થવું જોઈતું હતું. અમારી પાસે કોઈ શબ્દો નથી. અમે તેમને ૩-૪ મહિના પહેલા મળ્યા હતા જ્યારે તેઓ અમારા ગામની મુલાકાતે આવ્યા હતા. અન્ય એક રહેવાસી પંકજ ચઢ્ઢાએ કહ્યું, હું પણ નમાંશની સાથે જ શાળામાં ભણ્યો હતો. સૈનિક સ્કૂલ સુજાનપુર ટીરા. આપણે એક રત ગુમાવ્યો છે. તે અમારી શાળાનો ગૌરવ હતો. અમે તેમના વતન ગામ પટિયાલકર જઈશું.

તેમણે અમને સોને ખૂબ ગૌરવ અપાવ્યું હતું. ૩૪ વર્ષીય પાયલટ હિમાચલ પ્રદેશના કાંગડા જિલ્લાના પટિયાલકર ગામના વતની હતા. વિંગ કમાન્ડર સ્યાલ હૈદરાબાદ એરબેઝ પર પોસ્ટેડ હતા. તેઓ તેમના શિસ્ત અને ઉત્તમ સેવા રેકૉર્ડ માટે જાણીતા હતા. સ્યાલના પરિવારમાં તેમની પત્ની પણ છે, જે ભારતીય વાયુસેનાના અધિકારી પણ છે. તેમની પત્ની ઉપરાંત, સ્યાલના પરિવારમાં તેમની ૭ વર્ષની પુત્રી અને માતાપિતાનો સમાવેશ થાય છે.

૭ના નામ બદલાશે, ૨ નવા ઉમેરાશે

દિલ્હીમાં ૧૧ની જગ્યાએ ૧૩ જિલ્લાઓ થઈ જશે

આ ફેરફારનો મુખ્ય ઉદ્દેશ્ય દિલ્હીના નાગરિકોને સરકારી કચેરીઓના ચક્કર ખાવામાંથી મુક્તિ અપાવવાનો છે

(સંપૂર્ણ સમાચાર સેવા) નવી દિલ્હી રાજધાની દિલ્હીમાં વહીવટી વ્યવસ્થાને વધુ સુવિધાજનક અને લોકો માટે સરળ બનાવવાના હેતુથી દિલ્હી સરકાર મહેસૂલી જિલ્લાઓની સીમામાં મોટો ફેરફાર કરવા જઈ રહી છે. નવા પ્રસ્તાવ મુજબ, દિલ્હીમાં હવે ૧૧ને બદલે ૧૩ જિલ્લા અને ૩૩ને બદલે ૩૮ પેટા-વિભાગ (Sub Division) હશે. નવા જિલ્લાઓનું સીમાંકન મ્યુનિસિપલ કોર્પોરેશનના ઝોન મુજબ કરવામાં આવ્યું છે. દિલ્હી સરકારની કેબિનેટે આ પ્રસ્તાવને સૈદ્ધાંતિક મંજૂરી આપી દીધી છે અને ટૂંક સમયમાં તેને ઉપરાજ્યપાલ પાસે અંતિમ મંજૂરી માટે મોકલવામાં આવશે. આ ફેરફારનો મુખ્ય ઉદ્દેશ્ય દિલ્હીના નાગરિકોને સરકારી કચેરીઓના ચક્કર ખાવામાંથી મુક્તિ અપાવવાનો છે. સરકાર એવા જિલ્લાઓ બનાવવા માંગે છે જ્યાં કાયદો અને વ્યવસ્થા સિવાયના તમામ સરકારી કામો માટે લોકોને એક જ કાર્યાલયમાં સુવિધા મળી રહે. સૂચિત ૧૩ નવા જિલ્લા અને તેના પેટા-વિભાગો

જૂની દિલ્હી: સદર બજાર, ચાંદની ચોક મધ્ય ડિવિઝન: કોલોની, કાલકાજ નવી દિલ્હી: દિલ્હી કેન્ટ, નવી દિલ્હી સિવિલ લાઈન્સ: અલીપુર, આદર્શ નગર, બાદલી ક્રોલ બાગ: મોતી નગર, ક્રોલ બાગ કેશવ પુરમ: શાલીમાર બાગ, શકુર બસ્તી, મોડેલ ટાઉન નરેલા: મુંડકા, નરેલા, બવાના નજફગઢ જિલ્લો: કાપસહેડા, દ્વારકા, નજફગઢ, બિજવાસન-વસંત વિહાર રોહિણી: કિરાડી, મંગોલપુરી, રોહિણી શાહદરા દક્ષિણ: ગાંધી નગર, વિશ્વાસ નગર, કોડલી શાહદરા ઉત્તર: કરવલ નગર, સીમાપુરી, સીલમપુર, શાહદરા દક્ષિણ: મહરોલી, માલવીય નગર, દેવલી, આરકે પુરમ પશ્ચિમ: વિક્રાસપુરી, જનકપુરી, માદીપુર આ ફેરફાર બાદ યમુના પાર વિસ્તારમાં પૂર્વ અને ઉત્તર-પૂર્વી જિલ્લા નહીં હોય, તેના બદલે શાહદરા ઉત્તર અને શાહદરા દક્ષિણ જિલ્લા હશે. તેવી જ રીતે, ઉત્તરી જિલ્લાની જગ્યાએ સિવિલ લાઈન્સ અને જૂની દિલ્હી જિલ્લાની રચના થશે.

રશિયા-યુકેન વચ્ચે સીડફાયરના પ્રયાસ

ટ્રમ્પના પ્લાન સામે યુરોપને વાંધો, ઝેલેન્સ્કીને અપાર્ઈ ડેડલાઈન

(સંપૂર્ણ સમાચાર સેવા) વોશિંગ્ટન અમેરિકાના પ્રમુખ ડોનાલ્ડ ટ્રમ્પે રશિયા અને યુકેન વચ્ચે યુદ્ધવિરામ (સીડફાયર) લાવવાના પ્રયાસરૂપે કિવને મોકલેલા શાંતિ પ્રસ્તાવ પર યુરોપિયન દેશોએ ચિંતા વ્યક્ત કરી છે. આ પ્રસ્તાવ રશિયાના હિતોની નજીક હોવાનું મનાઈ રહ્યું છે, ત્યારે ટ્રમ્પે યુકેનના પ્રમુખ વોલોદીમિર ઝેલેન્સ્કીને ૨૭મી નવેમ્બર સુધીમાં આ પ્રસ્તાવ પર જવાબ આપવાની ડેડલાઈન આપી છે.

અહેવાલો અનુસાર, સેક્રેટરી ઓફ સ્ટેટ માર્કો રુબિયોએ સેનેટરોને જણાવ્યું હતું કે, ૨૮-સુદાની શાંતિ યોજના રશિયા પાસેથી મળેલી સામગ્રી પર આધારિત છે, જોકે યુએસ સ્ટેટ ડિપાર્ટમેન્ટે આ અંગે કોઈ ટિપ્પણી કરી નથી. યુકેનના પ્રમુખ વોલોદીમિર ઝેલેન્સ્કીએ અમેરિકાના પ્રસ્તાવ પર ગંભીર ચિંતા વ્યક્ત કરી છે. તેમણે કહ્યું કે, કિવ હાલમાં તેના ઈતિહાસના સૌથી મુશ્કેલ સમયનો સામનો કરી રહ્યું છે. યુએસનો ડ્રાફ્ટ રશિયાના હિતોની નજીક લાગે છે અને યુકેન પર તેને સ્વીકારવા માટે દબાણ વધી રહ્યું છે. દેશે નક્કી કરવું પડશે કે તેનું ગૌરવ જાળવવું કે મુખ્ય સાથી ગુમાવવાનું જોખમ લેવું.

ઝેલેન્સ્કીએ અમેરિકાના પ્રસ્તાવ પર ગંભીર ચિંતા વ્યક્ત કરી છે. તેમણે કહ્યું કે, કિવ હાલમાં તેના ઈતિહાસના સૌથી મુશ્કેલ સમયનો સામનો કરી રહ્યું છે. યુએસનો ડ્રાફ્ટ રશિયાના હિતોની નજીક લાગે છે અને યુકેન પર તેને સ્વીકારવા માટે દબાણ વધી રહ્યું છે. દેશે નક્કી કરવું પડશે કે તેનું ગૌરવ જાળવવું કે મુખ્ય સાથી ગુમાવવાનું જોખમ લેવું. G20માં ભાગ લેનારા યુરોપિયન દેશોએ પણ યુએસ યોજના અંગે ચિંતા વ્યક્ત કરી હતી. તેમના નિવેદનમાં કહેવામાં આવ્યું હતું કે, કોઈ પણ દેશની સરહદો બળજબરીથી

દિલ્હી બ્લાસ્ટ મામલે ભારતીય સૈન્ય પ્રમુખની પાક.ને ચેતવણી

પ્રોક્રસી વોરનો સહારો લઈ રહ્યું છે પાકિસ્તાન: સૈન્ય પ્રમુખ

(સંપૂર્ણ સમાચાર સેવા) નવી દિલ્હી ભારતીય સેના પ્રમુખ જનરલ ઉપેન્દ્ર દિવેદીએ નવી દિલ્હી ઈન્સ્ટિટ્યૂટ ઓફ મેનેજમેન્ટ (NDIM)ના દીક્ષાંત સમારોહમાં પાકિસ્તાનને આડે હાથ લેતા કહ્યું કે પાકિસ્તાન હવે એ જાણી ચૂક્યું છે કે ભારતને સીધા યુદ્ધમાં હરાવી શકે તેમ નથી. તેથી તે હવે પ્રોક્રસી વોર (પરોક્ષ યુદ્ધ) દ્વારા ભારતમાં અસ્થિરતા ફેલાવવાનો પ્રયાસ કરી રહ્યું છે. તેમણે તાજેતરમાં દિલ્હીમાં થયેલા ધમકાને પણ આ જ ષડયંત્રનો એક ભાગ ગણાવ્યો હતો. જનરલ દિવેદીએ કહ્યું, "પાકિસ્તાન હવે સમજી ગયું છે કે ભારતને સીધા યુદ્ધમાં હરાવી શકશે નહીં. આથી તે પ્રોક્રસી વોર અને ખોટા યુદ્ધ દ્વારા ભારતને અસ્થિર કરવાનો પ્રયાસ કરી રહ્યું છે. દિલ્હીમાં થયેલો ધમકા પણ પોતાની હાજરી બતાવવાની તેની આ જ કોશિશનો

ભારતીય સેના પ્રમુખ જનરલ ઉપેન્દ્ર દિવેદીએ નવી દિલ્હી ઈન્સ્ટિટ્યૂટ ઓફ મેનેજમેન્ટ (NDIM)ના દીક્ષાંત સમારોહમાં પાકિસ્તાનને આડે હાથ લીધું

એક ભાગ હતો. પરંતુ મને ખુશી છે કે આજનું ભારત બદલાઈ ચૂક્યું છે. ભારતે આ બધી ગતિવિધિઓને પહેલાથી જ પામી લીધી હતી અને સમયસર ઓપરેશન ચલાવ્યા. તેમની નિયત તો ભારતના દરેક ખૂણામાં બોમ્બ ધમકા કરવાની હતી અને મુંબઈ સહિતના આપણા ઘણા શહેરો તેમના નિશાના પર હતા." ઓપરેશન સિંદૂરનો ઉલ્લેખ કરતાં જનરલ દિવેદીએ કહ્યું કે તે એક ભરોસાપાત્ર ઓર્કેસ્ટ્રા જેવું હતું, જેમાં દરેક સભ્યએ એક સાથે અને સંપૂર્ણ તાલમેલ સાથે પોતાની ભૂમિકા ભજવી. આ જ તાલમેલને કારણે ભારતીય સશસ્ત્ર દળો માત્ર ૨૨ મિનિટમાં નવ આતંકી દેકાણાઓને નષ્ટ કરવામાં સફળ રહ્યા હતા. તેમણે કહ્યું કે આ કોઈ તાત્કાલિક



લેવાયેલો નિર્ણય નહોતો, પરંતુ "ઘણા વર્ષોની એ કલ્પનાનું પરિણામ હતું કે કેવી રીતે ઈન્ટેલિજન્સ, સચોટતા અને ટેકનોલોજી એક સાથે મળીને કાર્યવાહીમાં બદલાઈ શકે છે."

ઉલ્લેખનીય છે કે, ૭ મેના રોજ શરૂ થયેલું આ સૈન્ય અભિયાન લગભગ ૮૮ કલાક ચાલ્યું હતું અને ૧૦ મેની સાંજે બંને પક્ષો વચ્ચે સમજૂતી થયા બાદ અટક્યું હતું.

રાજસ્થાનના જેસલમેરમાં પાક. સરહદે ખેતરમાંથી ડ્રોન મળી આવ્યું

(સંપૂર્ણ સમાચાર સેવા) જેસલમેર રાજસ્થાનના જેસલમેર જિલ્લાના રામગઢમાં ભારત અને પાકિસ્તાન સરહદ પાસે એક શંકાસ્પદ ડ્રોન મળી આવ્યું છે. એક ખેતરમાંથી આ ડ્રોન મળી આવ્યું હતું, જ્યારે જમ્મુ કાશ્મીરના સાંબા જિલ્લામાં આંતરરાષ્ટ્રીય સરહદ પાસે ડ્રોન જોવા મળ્યું હતું. જેને પગલે

સમગ્ર વિસ્તારમાં સુરક્ષાદળો દ્વારા તપાસ શરૂ કરાઈ છે. રાજસ્થાનના જેસલમેર જિલ્લાના રામગઢ નહરી વિસ્તારમાં ભારત અને પાકિસ્તાન સરહદ પાસે જે ડ્રોન મળી આવ્યું છે તે કોઈ સામાન્ય ડ્રોન નથી, મિનિ વિમાન જેવા લાગતા આ વિશેષ પ્રકારના ડ્રોનનો ઉપયોગ સામાન્ય રીતે

જાસૂસી માટે કરાતો હોય છે. ડ્રોને વિમાનની જેમ જ લેન્ડિંગ કર્યું હોય તેવી સ્થિતિમાં ઉતર્યું હોવાથી બહુ નુકસાન નથી થયું. અચાનક જ ખેતરમાં ડ્રોન પડતા આસપાસના લોકોમાં ભયની સાથે કુતૂહલ જોવા મળ્યું હતું. હાલ આ ડ્રોનને સુરક્ષાદળોએ જપ્ત કરીને વધુ તપાસ શરૂ

કરી છે. આ ડ્રોન કઈ દીશામાંથી આવ્યું હતું તેની પણ તપાસ ચાલી રહી છે. બીજી તરફ જમ્મુ કાશ્મીરના સાંબા વિસ્તારમાં પાકિસ્તાન સરહદ પાસે એક ડ્રોન દેખાયું હતું. આ ડ્રોન પાકિસ્તાન તરફથી ચાક ભુરા પોસ્ટ ઉપરથી પસાર થઈને ભારતની સરહદમાં પ્રવેશ્યું હતું.

ગરવી ગુજરાત ગુજરાતી

JioTV CHENNAL NO. 3010

TATA PLAY CHENNAL NO. 2111

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire


Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

મુખ્યમંત્રી ભૂપેન્દ્ર પટેલનો માનવતાવાદી અભિગમ એક દીકરીના લગ્ન પૂર્વ નિર્ધારિત સમય અને સ્થળે યોજાય તે માટે મુખ્યમંત્રી શ્રી ભૂપેન્દ્ર પટેલે જામનગરના કાર્યક્રમનું સ્થળ બદલ્યું "આપણા કાર્યક્રમનું સ્થળ બદલો... દીકરીના પરિવારની ચિંતા એ આપણી ચિંતા." : મુખ્યમંત્રી શ્રી ભૂપેન્દ્ર પટેલ

ગુજરાતના મુખ્યમંત્રી શ્રી ભૂપેન્દ્ર પટેલના માનવતાવાદી અભિગમને દર્શાવતી ઘટના પ્રકાશમાં આવી છે. વાત જાણે એમ બની કે મુખ્યમંત્રીશ્રીએ જામનગરના એક પરિવારની વિનંતીને માન આપીને પોતાના પૂર્વ નિર્ધારિત કાર્યક્રમનું સ્થળ બદલી નાખ્યું, જેથી એક દીકરીના લગ્નનો પ્રસંગ ધામધૂમથી અને શાંતિપૂર્વક સંપન્ન થઈ શકે.

વાત વિગતે તારીખ ૨૩-૧૧-૨૦૨૫ ના રોજ જામનગરના પરમાર પરિવારની દીકરી શ્રી સંજના પરમારના લગ્ન શહેરના ટાઉનહોલ ખાતે નક્કી થયા હતા. પરિવારમાં રૂડો અવસર હતો.હરખ મા'તો નહોતો, તમામ વિધિઓ અને તૈયારીઓ પૂર્ણતાના આરે હતી. ત્યાં સમાચાર મળ્યા કે, તા. ૨૪-૧૧-૨૦૨૫ ના રોજ



રાજ્યના મુખ્યમંત્રી શ્રી ભૂપેન્દ્ર પટેલ જામનગર ખાતે પધારવાના છે. જામનગરના ટાઉનહોલ ખાતે મુખ્યમંત્રીશ્રીનો જાહેર કાર્યક્રમ નિર્ધારિત થયો હતો.

આ કાર્યક્રમ શ્રી સંજના પરમારના લગ્નના માત્ર એક દિવસ પછી હોવાથી આસપાસના વિસ્તારમાં પોલીસ બંદોબસ્ત અને સુરક્ષા વ્યવસ્થાઓ ગોઠવાઈ હતી. જેથી મુખ્યમંત્રીશ્રીની સુરક્ષા વ્યવસ્થામાં પગલે લગ્નવિધિમાં



અવરોધ ઉભા થવાની શક્યતા ઉભી થઈ. પરિણામે, પરમાર પરિવારની ચિંતા વધી.પરિવારે આ મુદ્દે મુખ્યમંત્રીશ્રી સુધી પોતાની વાત પહોંચાડવા પ્રયાસ કર્યો. વાત મુખ્યમંત્રીશ્રી કાર્યાલય સુધી પહોંચી.વાત સાંભળી મુખ્યમંત્રીશ્રીએ તરત કહ્યું "આપણા કાર્યક્રમનું સ્થળ બદલો. દીકરીના પરિવારની ચિંતા એ આપણી ચિંતા."મુખ્યમંત્રીના આદેશના પગલે કાર્યક્રમનું સ્થળ

આમ, મુખ્યમંત્રીશ્રીની આ સંવેદનાથી પરમાર પરિવારની ચિંતા દૂર થઈ. શ્રિજેશ પરમાર મુખ્યમંત્રીશ્રીનો હૃદયપૂર્વક આભાર વ્યક્ત કરતા કહે છે : " લગ્ન ગાળાની સીઝનમાં તાત્કાલિક નવું સ્થળ શોધવું મહેમાનોને જાણ કરવી. નવી વ્યવસ્થાઓ ઊભી કરવી. આ બધુ અમારા માટે અઘરું હતું. પણ આભાર મુખ્યમંત્રીશ્રીનો, જેમણે અમારો પ્રસંગ શાંતિ અને સુખરૂપ યોજાય તે માટે તેમણે પોતાના કાર્યક્રમનું સ્થળ બદલ્યું. મુખ્યમંત્રી સાહેબનો એક ફોન આવ્યો અને અમે શાંતિથી એ રાત્રે સુઈ શક્યા."

આ ઘટના દર્શાવે છે કે મુખ્યમંત્રી શ્રી ભૂપેન્દ્ર પટેલ મૃદુ અને મક્કમ મુખ્યમંત્રી તો છે જ, પણ સાથે 'ઉત્તમ માણસ' છે.તેઓ જનતાની નાની મુશ્કેલીઓ માટે પણ તે સદા સંવેદશીલ છે.

અમરેલી જિલ્લામાં માર્કેટીંગ યાર્ડો મગફળીથી છલકાયા પણ ખેડુતો રાતા પાણીએ રડયા : ૫૦૦ રૂપીયાની ખોટ ખાવા બન્યા મજબુર?

પ્રતિનિધિ,ગાંધીનગર
અમરેલી જિલ્લામાં મગફળીનુ વિપુલ ઉત્પાદન થયુ છે, જે ખેડુતો માટે ખુશીના બદલે ચિંતાનુ કારણ બન્યુ છે, સરકારે મગફળીનો ટેકાનો ભાવ ૧૪૫૨ રૂપીયા જાહેર કર્યો છે પરંતુ ખુલ્લા બજારમાં ખેડુતોને માત્ર ૮૦૦ થી ૧૦૦૦ રૂપીયા મળી રહ્યા છે, કમોસમી વરસાદ અને નબળી ગુણવત્તાને કારણે ખેડુતો મણ દીઠ ૫૦૦ થી ૬૦૦ રૂપીયાની ખોટ ખાઈને પણ પોતાની ઉપજ વેચવા મજબુર બન્યા છે, હાલ અમરેલી જિલ્લાના બીજા ક્રમના સૌથી મોટા સાવરકુંડલા માર્કેટીંગ યાર્ડમાં મગફળીની આવક ટોચ પર છે દૈનિક અંદાજે ૩૫ હજાર થી ૫૦ હજાર મણ મગફળી ઠલવાઈ રહી છે, યાર્ડના



દ્રશ્યો જોઈએ તો જયા નજર કરો ત્યાં મગફળીના ઢગલા જોવા મળી રહ્યા છે, પરંતુ આ ચિત્રની બીજી બાજુ કડવી છે, ખુલ્લા બજારમાં જાહેર હરાજ દરમિયાન ખેડુતોને પોષણક્ષમ ભાવ મળી રહ્યા નથી. જેના કારણે ૪ મહિનાની તનતોડ મહેનત પર પાણી ફરી વળ્યુ હોય તેવી સ્થિતિ સર્જાઈ

આ તકાવત એટલો મોટો છે કે ખેડુતને સીધુ ૫૦૦ થી ૬૦૦ રૂપીયાનુ નુકશાન વેઠવુ પડી રહયુ છે, મોધા ખાતર, બિયારણ અને મજૂરીના ખર્ચ સામે આ વળતર ખુબ જ ઓછુ હોવાથી ખેડુતોમાં હતાશા વ્યાપી ગઈ છે, ખેડુતોની મજબુરી પાછળ બે મુખ્ય કારણો જવાબદાર છે, નાણાંની તાત્કાલીક જરૂરીયાત, હાલ લગ્નસરાની સીઝન ચાલી રહી છે અને અન્ય સામાજિક વ્યવહારો માટે ખેડુતોને રોડક રકમની તાતી જરૂરીયાત છે. સરકારી ખરીદીની પ્રક્રિયામાં સમય લાગતો હોવાથી તેઓ ખોટ ખાઈને પણ ખુલ્લા બજારમાં માલ વેચી રહ્યા છે, કમોસમી વરસાદની અસર, ચાલુ વરસે પડેલા કમોસમી વરસાદે

મગફળીની ગુણવત્તાને ભારે નુકશાન પહોચાડયુ છે. માલ બગડી ગયો હોવાથી સરકારી ધારાધોરણો મુજબ તે ટેકાના ભાવે વેચી શકાતો નથી. પરીણામે ખેડુતોએ નીચા ભાવે વેપારીઓને વેચવો પડે છે.

સાવરકુંડલા યાર્ડના સેક્રેટરી મુકેશ ત્રિવેદીના કહેવા પ્રમાણે યાર્ડમાં આવક સારી છે પરંતુ લગ્નસરાને કારણે થોડો ઘટાડો નોંધાયો છે તો બીજી તરફ પીડીટ ખેડુતો સરકાર પાસે માંગ કરી રહ્યા છે કે કમોસમી વરસાદને ધ્યાનમાં રાખીને ટેકાના ભાવની ખરીદીના નિયમો માં થોડી છૂટછાટ આપવામાં આવે અને ખરીદી પ્રક્રિયા ઝડપી બનાવવામાં આવે , જેથી ધરતીપુત્રોને થતુ આર્થિક નુકશાન અટકાવી શકાય,

પાક નુકસાની સહાય માટે બોટાદ જિલ્લામાં કુલ ૪૯,૪૬૦ અરજીઓ થઈ

પાક નુકસાની અંગે અરજી કરવાની છેલ્લી તા. ૨૮-૧૧-૨૫: અરજી કરવા ઈચ્છતા તમામ ખેડૂત મિત્રોને વહેલી તકે અરજી કરવા બોટાદ જિલ્લા ખેતીવાડી અધિકારીશ્રી દ્વારા અનુરોધ

ખેડૂત ખાતેદારોને જણાવવાનું કે, ઓક્ટોબર-૨૦૨૫ના અંતમાં પડેલા વરસાદના કારણે થયેલી નુકસાનીના પગલે સરકારશ્રી દ્વારા કૃષિ રાહત પેકેજ જાહેર કરવામાં આવ્યું છે જે મુજબ,જે ખેડૂતોને પાકમાં નુકસાન થયું હોય તેમણે ઓનલાઈન ફોર્મ ભરાવવાનું તા. ૧૪/૧૧/૨૦૨૫, બપોરે ૧૨:૦૦ વાગ્યે થી ૧૫ દિવસ માટે શરૂ થઈ ગયું છે.

બોટાદ જિલ્લામાં પાક નુકસાન સહાય મેળવવા ઈચ્છતા તમામ ખેડૂતોને બોટાદ જિલ્લા ખેતીવાડી અધિકારીશ્રી દ્વારા અંતિમ તા.૨૮-૧૧-૨૫ પહેલા અરજી કરવા અનુરોધ કરવામાં આવ્યો છે. બોટાદ જિલ્લામાં કુલ ૪૯,૪૬૦ અરજીઓ થઈ છે. ખેડૂતશ્રી એ પોતાના ગામમાં VCE (કોમ્પ્યુટર ઓપરેટર) મારફત જ અરજી કરવાની રહે છે.

અરજી માટે જરૂરી ડોક્યુમેન્ટ- આધાર કાર્ડ, ૭-૧૨,૮-અની નકલ, બેંક પાસબુક, વાવેતરનો દાખલો (તલાટીશ્રી પાસેથી મેળવવાનો રહેશે), સંમતિ પત્ર (સંયુક્ત ખાતેદારના કિસ્સામાં), અરજી સાથે આ બધા જ ડોક્યુમેન્ટ ખેડૂતમિત્રોને જોડવાના રહેશે (ડોક્યુમેન્ટ વગર ફોર્મ સ્વીકારવામાં નહીં આવે)

ખાસ નોંધ: એક ખાતામાં એક જ ખેડૂત ફોર્મ ભરી શકશે. સંયુક્ત ખાતેદારોના કિસ્સામાં અન્ય ખાતેદાર

ખેડૂતશ્રીઓ એ પોતાની સહમતી આપવાની રહેશે. ખાતેદારના મૃત્યુના કિસ્સામાં વારસદારો તરફથી પેદાીનામું રજૂ કરાવવાનું રહેશે. તેમાંથી કોઈપણ એક જ વારસદાર ફોર્મ ભરી શકશે તથા બાકીના વારસદારો તથા અન્ય ખાતેદારોની સહમતિનું સોગંદનામું રજૂ કરી અરજી કરી શકશે.સરકારી, સહકારી કે સંસ્થાકીય જમીનનારકોને આ રાહત પેકેજનો લાભ મળવાપાત્ર નથી.

બોટાદ જિલ્લા ખેતીવાડી અધિકારીશ્રી દ્વારા ચણાના પાકમાં સંકલિત રોગ-જીવાત વ્યવસ્થાપન માટે વાવણી પહેલાં/ વાવણી સમયે લેવાના પગલાં સૂચવાયા

બોટાદ જિલ્લા ખેતીવાડી અધિકારીશ્રી દ્વારા ચણાના પાકમાં સંકલિત રોગ- જીવાત વ્યવસ્થાપન માટે વાવણી પહેલાં/ વાવણી સમયે લેવાના પગલાં સૂચવાયા છે, જે મુજબ, રોગમુક્ત બિયારણ પસંદ કરવુ, પાકની જુવાર અથવા બાજરી પાક સાથે ફેરબદલી કરવી. લીલી ઈયળ બહુભોજ હોવાથી શેઠા-પાળાનાં નિંદણ તથા અન્ય વનસ્પતિ ઉપર પાકોની ગેરહાજરીમાં નભતી હોય છે. તેથી આવા નિંદણનો નાશ કરવો.ચણાના પાકમાં લીલી ઈયળના નિયંત્રણ માટે ધાણા, રાઈનું આંતર

પાક તરીકે વાવેતર કરવું. ખેતરની ફરતે તેમજ પાકની વચ્ચે પિંજર પાક તરીકે ગલગોટાનું વાવેતર કરવું. મૂળનો કોહવારો રોગના નિયંત્રણ માટે પાક વાવતા પહેલાં દિવેલીનો બોળ હેક્ટરે ૧૦૦૦ કિલો પ્રમાણે જમીનમાં આપવો. સુકારો અને મૂળખાઈ રોગના નિયંત્રણ માટે ટ્રાઈકોડર્મા વીરીડી અથવા ટ્રાઈકોડર્મા હરજીએનમ (2x10° સીએફયુ/ગ્રામ) સંવર્ધિત છાણિયા ખાતરને (૧૦ કિલો જૈવિક નિયંત્રક પ્રતિ ૧ ટન છાણિયા ખાતર) ૧ ટન/ હેક્ટર પ્રમાણે વાવણી વખતે

ચાસમાં આપવું. સ્ટેટ વાયરસના નિયંત્રણ માટે બેહાર વચ્ચે ૩૦ સે.મી. નું અંતર રાખવાથી રોગનું પ્રમાણ ઘટાડી શકાય છે.ચણામાં બીજ માવજત વખતે બીજને જેવિક રોગ નિયંત્રણ માટે ટ્રાઈકોડર્મા વીરીડી ૪ ગ્રામ પ્રતિ ૧ કિલો બીજ પ્રમાણે બીજ માવજત આપવી અથવા ટાલક આધારિત ટ્રાઈકોડર્મા વીરીડી અથવા ટ્રાઈકોડર્મા હરજીએનમ – ૧% વે.પા.ની ૫૦ ગ્રામ બનાવટને ૨૫૦ મિ.લિ. પાણીમાં પ્રતિ કિલો બીજ પ્રમાણે ભેળવી ૧૦ કલાક બોળી છાંંડામાં સૂકવી વાવણી માટે

ઉપયોગમાં લેવા. રાસાયણિક બીજ માવજત માટે થાયરમ કે કાર્બેન્ડાઝીમ દવાનો ૩ ગ્રામ/ કિલો બીજ પ્રમાણે પટ આપવો. પાકમાં સ્થાનિક રોગ-જીવાતનો વધુ ઉપદ્રવ જણાયેથી ભલામણ કરેલ મદદનીશ ખેતી નિયામક/ જિલ્લા ખેતીવાડી અધિકારી/ નાયબ ખેતી નિયામક(વિસ્તરણ)/ નાયબ ખેતી નિયામક(તાલીમ) નો સંપર્ક કરવો. (માહિતી સંદર્ભ: સરદાર કૃષિનગર દાંતીવાડા કૃષિ યુનિવર્સિટી અને આણંદ કૃષિ યુનિવર્સિટી) અહેવાલ લાલજી મેર રાણપુર

જીવાત વ્યવસ્થાપનના ભાગરૂપે તબક્કાવાર અનુસરવા જણાવવામાં આવે છે. આ અંગે વધુ જાણકારી આપના વિસ્તારના ગ્રામસેવક /વિસ્તરણ અધિકારી/ ખેતી અધિકારી/ મદદનીશ ખેતી નિયામક/ જિલ્લા ખેતીવાડી અધિકારી/ નાયબ ખેતી નિયામક(તાલીમ) નો સંપર્ક કરવો. (માહિતી સંદર્ભ: સરદાર કૃષિનગર દાંતીવાડા કૃષિ યુનિવર્સિટી અને આણંદ કૃષિ યુનિવર્સિટી) અહેવાલ લાલજી મેર રાણપુર

રાજ્ય સરકારના પ્રવાસન વિભાગમાં નિવૃત્ત અધિકારીઓની ભરતી કરાશે

પ્રતિનિધિ,ગાંધીનગર
ફરી એકવખત રાજ્ય સરકારના મહત્વના વિભાગમાં એક મોટી ભરતી પ્રક્રિયા શરૂ થવા જઈ રહી છે, આ ભરતી સામાન્ય નોકરીયાત કર્મચારીઓ માટે નહી પરંતુ અનુભવી નિવૃત્ત અધિકારીઓ માટે ખાસ ખુલ્લી મુકી છે, રાજ્યના પ્રવાસન વિભાગે પણ એક મહત્વપૂર્ણ નિર્ણય લીધો છે, પ્રવાસન કમિશનર કચેરીએ જાહેરાત બહાર પાડી છે કે વિભાગમાં

કુલ ૨૫ નિવૃત્ત અધિકારીઓને કરાર આધારે ભરતી કરવામાં આવશે. આ નિર્ણયથી પ્રવાસન ક્ષેત્રમાં કામકાજ વધુ મજબુત થશે અને અનુભવી અધિકારીઓની મદદ થી વિવિધ યોજનાઓને ગતિ મળશે એવો વિભાગનો આશય છે, જાહેરાત અનુસાર આ ભરતી ખાસ કરીને એવી કેટેગરીના અધિકારીઓ માટે છે જેઓ રાજ્ય સરકારના વિવિધ મહત્વપૂર્ણ હોદાઓ પરથી નિવૃત્ત થયા છે. જેમ

કે અધિક કલેક્ટર, નાયબ કલેક્ટર, મામલતદાર, આરએફઓ (રેન્જ કોર્પોરેટ ઓફીસર) અને ચીફ ઓફીસર જેવા હોદાઓ પરથી નિવૃત્ત થયેલા અધિકારીઓને આ ભરતી માટે લાયક ગણવામાં આવ્યા છે. વિભાગનો માનવુ છે કે આવા હોદાઓ પર સેવાકાળ દરમિયાન મેળવેલો અનુભવ પ્રવાસન વિભાગના વિકાસ માટે ગણ્યો ઉપયોગી સાબિત થશે.



રાજ્ય સભામાં ગુજરાત કોંગ્રેસનો ખેલ ખતમ : ૩૦ વરસ બાદ રાજ્ય સભામાં કોંગ્રેસનુ પ્રતિનિધિત્વ રહેશે નહી

પ્રતિનિધિ,ગાંધીનગર
ગુજરાતમાં સત્તા પરીવર્તન લાવવાની આશા સાથે કોંગ્રેસ પાર્ટીએ જનઆકોશ યાત્રા શરૂ કરી છે, આ યાત્રા ૬૦ દિવસ ચાલવાની છે જે દરમિયાન કોંગ્રેસના નેતાઓ વિવિધ જિલ્લાઓમાં જાહેરસભાઓ કરશે અને જાહેર મુદાઓ ઉઠાવશે.

કોંગ્રેસના નેતાનો દાવો છે કે ગુજરાતના લોકો માં ભારે રોષ છે અને ૨૦૨૭ ની વિધાનસભા ચૂંટણીમાં ભાજપ સરકારને ઉથલાવી દેવામાં આવશે પરંતુ તે પહેલા ગુજરાત કોંગ્રેસનો રાજ્ય સભામાં ખેલ પુરો થવા જઈ રહ્યો છે, કારણ કે કોંગ્રેસની છેલ્લી બેઠક પણ જોખમમાં છે, ભાજપ એક બાદ એક ગુજરાતમાં રેકૉર્ડબ્રેક કરી રહ્યા છે ત્યારે ગુજરાત ભાજપ વધુ એક માર્ઈલસ્ટોન સાબિત કરવા જઈ રહ્યુ છે. ૩૦ વરસ બાદ રાજ્યસભામાં ગુજરાત કોંગ્રેસનુ પ્રતિનિધિત્વ ઝીરો થવા જઈ રહ્યુ છે. ભાજપની જંગી બહુમતી સામે રાજ્ય સભાની ગુજરાતની તમામ બેઠકો પરથી કોંગ્રેસના સુપડા સાફ થઈ જશે અને ભાજપનો દબદબો જોવા મળશે.

કારણ કે કોંગ્રેસના ધારાસભ્યોનુ શકિતબળ ઘટતા ચૂંટણીમાં કોંગ્રેસના



શકિતસિંહ ગોહીલ એક માત્ર બાકી બેઠક પણ ગુમાવશે, છેલ્લા ત્રણ દાયકામાં ગુજરાત કોંગ્રેસ સતત સંકોચાઈ રહ્યુ છે, વિધાનસભામાં કોંગ્રેસનુ સંખ્યાબળ ઘટી ગયુ છે. જેટલી જંગી હોવાથી તે તમામ ચાર બેઠકો પર બીનહરીફ જીત મેળવશે, ભાજપની વિધાનસભામાં ૧૬૨ ધારાસભ્યો ની જંગી તાકાતને કારણે કુલ ૧૧ બેઠક માંથી ૧૦ પર કબ્જો થશે. જેથી શકિતસિંહ ગોહિલનુ સ્થાપન પણ જતુ રહેશે. આગામી વરસે રાજ્ય સભાની ૪ બેઠકો માટે ચૂંટણી યોજાશે, હાલ ૩ બેઠક ભાજપ પાસે છે જેમાં રામ મોકરીયા, રમીલાબેન બારા અને નરહરી અમીન સામેલ છે. તો ચોથી

બેઠક પર ગુજરાત કોંગ્રેસમાંથી શકિતસિંહ ગોહિલ છે. પરંતુ કોંગ્રેસની આ છેલ્લી બેઠક પણ જોખમમાં છે, વિધાનસભામાં કોંગ્રેસના ધારાસભ્યોની સંખ્યા ઘટીને માત્ર ૧૨ થઈ ગઈ હોવાથી, કોંગ્રેસ પણ શકિતસિંહ ગોહિલની છેલ્લી બાકી રહેલી રાજ્યસભાની બેઠક પણ ગુમાવશે. આ ઘટના ગુજરાતના રાજકીય ઈતિહાસમાં પ્રથમ વખત એવો માહોલ સર્જશે. જ્યારે રાજ્યમાંથી કોંગ્રસનુ રાજ્ય સભામાં કોઈ પ્રતિનિધિત્વ નહી હોય. હાલમાં ગુજરાતમાંથી રાજ્ય સભાના સભ્યો પૈકી જે પી નકા અને સુભ્રમણ્યમ જયશંકર કેન્દ્રીય કેબિનેટનો ભાગ છે.

શન્ટિંગ મેળાનું સફળ આયોજન

વડોદરા મંડળના પરિચાલન વિભાગ દ્વારા સુરક્ષિત ટ્રેન સંચાલનને પ્રોત્સાહન આપવાના ઉદ્દેશ્યથી તાજેતરમાં ગોધરા સ્ટેશને શન્ટિંગ મેળાનું સફળતાપૂર્વક આયોજન કરવામાં આવ્યો. પશ્ચિમ રેલવેના વડોદરા મંડળના જનસંપર્ક અધિકારી શ્રી અનુભવ સક્સેનાએ જારી કરેલા એક પ્રેસ નિવેદન મુજબ, સંરક્ષા પશ્ચિમ રેલવે માટે સર્વોપરી છે. તે જ અનુસંધાને પરિચાલન વિભાગના કર્મચારીઓ માટે ગોધરામાં શન્ટિંગ મેળાનું આયોજન કરવામાં આવ્યું, જેમાં ૧૦૭ કર્મચારીઓએ ભાગ લીધો. સેમિનારમાં પ્રશ્નોત્તરી સત્ર અને ખુલ્લી ચર્ચા દ્વારા ભાગલેનારોએ સક્રિય રીતે ભાગ લીધો. આ મેળા દરમ્યાન યોજાયેલ સેમિનારમાં પરિચાલન વિભાગના રેલકર્મચારીઓ થી શન્ટિંગ કાર્ય દરમિયાન લેવાતી સાવચેતીઓ, લોડની સ્ટેબલિંગ સમયે જરૂરી તકેદારી, પાવર બ્લોક દરમિયાન સલામતી પગલાં, દિવસ અને રાત્રે હાથ સંકેતો નો ઉપયોગ,



પોઈન્ટ્સની ક્લેમ્પિંગ વખતે ધ્યાનમાં લેવાની સાવચેતી વગેરે બાબતે ઉચ્ચ અધિકારીઓ દ્વારા ખુલ્લી ચર્ચા કરવામાં આવી અને તેમને સંરક્ષા સાથે જોડાયેલા આ મહત્વના મુદાઓ અંગે જાગૃત કરવામાં આવ્યા. શ્રી સક્સેનાએ જણાવ્યું કે વડોદરા

મંડળના પરિચાલન વિભાગની આ પહેલ રેલવે કર્મચારીઓમાં સુરક્ષા પ્રક્રિયાઓને મજબૂત બનાવવા, પરિસ્થિતિજન્ય જાગરૂકતા સાથે જોડાયેલા આ મહત્વના મુદાઓ અંગે જાગૃત કરવામાં આવ્યા.

પોઈન્ટ્સની ક્લેમ્પિંગ વખતે ધ્યાનમાં લેવાની સાવચેતી વગેરે બાબતે ઉચ્ચ અધિકારીઓ દ્વારા ખુલ્લી ચર્ચા કરવામાં આવી અને તેમને સંરક્ષા સાથે જોડાયેલા આ મહત્વના મુદાઓ અંગે જાગૃત કરવામાં આવ્યા. શ્રી સક્સેનાએ જણાવ્યું કે વડોદરા

સુરત જિલ્લા ગ્રાહક કમિશને મહત્વનો યુકાદો આપ્યો: વિમાદારનું અકસ્માતમાં મોત થયાનું સાબિત થાય તો PM રિપોર્ટ જરૂરી નથી!

(સંપૂર્ણ સમાચાર સેવા)સુરત સુરત જિલ્લા ગ્રાહક કમિશને વીમા કંપનીઓ માટે એક મહત્વનો અને ઉદાહરણરૂપ યુકાદો આપ્યો છે. કમિશને સ્પષ્ટ કર્યું છે કે જો વીમાદારનું મૃત્યુ અકસ્માતને કારણે થયું હોવાનું સ્પષ્ટપણે પુરવાર થતું હોય, તો વીમા પોલિસીનો ક્લેઈમ મંજૂર કરવા માટે પોસ્ટમોર્ટમ રિપોર્ટ રજૂ કરવો ફરજિયાત નથી. આ યુકાદા સાથે કમિશને રિલાયન્સ ફાઈનાન્સિયલ પ્રોટેક્શન પર્સનલ એક્સિડેન્ટ પોલિસી ધરાવતા દિવંગત દીપમાલા અગ્રવાલના પતિ અને ત્રણ સંતાનને ૨.૨૫ કરોડનો વીમા ક્લેઈમ, વ્યાજ અને વળતર સાથે ચૂકવી આપવાનો આદેશ વીમા કંપનીને આપ્યો છે. ટેકનિકલ કારણ આગળ ધરી વીમા કંપનીએ ક્લેઈમ નકાર્યો હતો. આ સમગ્ર મામલામાં ફરિયાદી સંજય અગ્રવાલની પત્ની દીપમાલા અગ્રવાલ પાસે રિલાયન્સ ફાઈનાન્સિયલ પ્રોટેક્શન પર્સનલ એક્સિડેન્ટ પોલિસી હતી. આ ઘટનાની વાત કરીએ તો ૪ ઓક્ટોબર, ૨૦૨૦ના રોજ બની

હતી. દીપમાલા વુંદાવન સ્ટુડિયો, ઉમરગામ ખાતે સિરિયલનું શૂટિંગ કરવામાં આવ્યો નથી." વીમા કંપનીએ પોલિસીની ટેકનિકલ શરતનો આધાર લઈને ક્લેઈમ નકાર્યો હતો, પરંતુ સુરત જિલ્લા ગ્રાહક કમિશને સમગ્ર કેસના તથ્યો અને કાયદાની જોગવાઈઓને ઊંડાણપૂર્વક તપાસ્યા હતા. કમિશને નોંધ્યું કે દર્દીનું મૃત્યુ ઊંચાઈ પરથી થયું કે કમર નીચેનો ભાગ પેરાલાઈઝડ થઈ ગયો છે. ટ્રીટમેન્ટ ચાલુ હતી તે દરમિયાન ૨૫ ઓક્ટોબર, ૨૦૨૦ના રોજ કોમ્પ્લીકેશન ઊભા થતાં દીપમાલા અગ્રવાલનું દુ:ખદ અવસાન થયું હતું. આ અકસ્માત મૃત્યુના આધારે તેમના પતિ સંજય અગ્રવાલે વીમા કંપની સમક્ષ ૨.૨૫ કરોડનો ક્લેઈમ કર્યો હતો. જોકે, વીમા કંપનીએ ૨૧ એપ્રિલ, ૨૦૨૨ના રોજ આ ક્લેઈમ ફગાવી દીધો હતો. કંપનીએ ક્લેઈમ નામંજૂર કરવા માટે મુખ્યત્વે ટેકનિકલ કારણ આપ્યું હતું કે, "દીપમાલાનું પોસ્ટમોર્ટમ કરાવેલ નથી અને

પોલિસીની શરતો મુજબ PM રિપોર્ટ વીમા કંપની સમક્ષ કરવામાં આવ્યો નથી." વીમા કંપનીએ પોલિસીની ટેકનિકલ શરતનો આધાર લઈને ક્લેઈમ નકાર્યો હતો, પરંતુ સુરત જિલ્લા ગ્રાહક કમિશને સમગ્ર કેસના તથ્યો અને કાયદાની જોગવાઈઓને ઊંડાણપૂર્વક તપાસ્યા હતા. કમિશને નોંધ્યું કે દર્દીનું મૃત્યુ ઊંચાઈ પરથી થયું કે કમર નીચેનો ભાગ પેરાલાઈઝડ થઈ ગયો છે. ટ્રીટમેન્ટ ચાલુ હતી તે દરમિયાન ૨૫ ઓક્ટોબર, ૨૦૨૦ના રોજ કોમ્પ્લીકેશન ઊભા થતાં દીપમાલા અગ્રવાલનું દુ:ખદ અવસાન થયું હતું. આ અકસ્માત મૃત્યુના આધારે તેમના પતિ સંજય અગ્રવાલે વીમા કંપની સમક્ષ ૨.૨૫ કરોડનો ક્લેઈમ કર્યો હતો. જોકે, વીમા કંપનીએ ૨૧ એપ્રિલ, ૨૦૨૨ના રોજ આ ક્લેઈમ ફગાવી દીધો હતો. કંપનીએ ક્લેઈમ નામંજૂર કરવા માટે મુખ્યત્વે ટેકનિકલ કારણ આપ્યું હતું કે, "દીપમાલાનું પોસ્ટમોર્ટમ કરાવેલ નથી અને

